

2. ഫെബ്രുവരി 25, 1998- റവ. ഡോ. ആന്റണി വലിയവിലയിൽ ഓ.ഐ.സി.യെ നാമകരണ നടപടികളുടെ പോസ്റ്റുലേറ്ററായി തിരുവനന്തപുരം അതിദ്രാസനാധ്യക്ഷൻ മെത്രാപ്പോലീത്തൻ ആർച്ചുബിഷപ്പ് അഭിവന്ദ്യ സിറിൽ മാർ ബസേലിയോസ് തിരുമേനി നിയമിച്ചു.
3. ജൂലൈ 15, 2005: നാമകരണ നടപടികൾ ഔദ്യോഗികമായി ആരംഭിക്കുവാനുള്ള അപേക്ഷ പോസ്റ്റുലേറ്റർ, മേജർ ആർച്ചുബിഷപ്പ് മോറാൻ മാർ സിറിൽ ബസേലിയോസ് കാതോലിക്കാബാവായ്ക്ക് സമർപ്പിച്ചു.
4. ജനുവരി 18, 2007 - ഭാഗ്യസ്മരണാർഹനായ സിറിൽ ബസേലിയോസ് കാതോലിക്കാബാവ കാലം ചെയ്തു.
5. മാർച്ച് 5, 2007 - മോറാൻ മാർ ബസേലിയോസ് ക്ലീമീസ് കാതോലിക്കാബാവ മലങ്കര സുറിയാനി കത്തോലിക്കാസഭയുടെയും തിരുവനന്തപുരം മേജർ അതിദ്രാസനത്തിന്റെയും അധ്യക്ഷനായി സ്ഥാനമേറ്റു. തുടർന്ന്, മോറാൻ മാർ ബസേലിയോസ് ക്ലീമീസ് കാതോലിക്കാബാവ നാമകരണ നടപടികൾ തുടരുന്നതിന് പോസ്റ്റുലേറ്ററോട് ആവശ്യപ്പെടുകയും, വിഷയം മലങ്കര സുറിയാനി കത്തോലിക്കാസഭയുടെ പരിശുദ്ധ എപ്പിസ്കോപ്പൽ സുന്നഹദോസിൽ അവതരിപ്പിക്കുകയും ചെയ്തു.
6. ജൂലൈ 14 - 2007 - നാമകരണ നടപടികളുടെ ആദ്യഘട്ടമെന്ന നിലയിൽ പരിശുദ്ധ സുന്നഹദോസിന്റെ ആലോചനയിൽ മോറാൻ മാർ ബസേലിയോസ് ക്ലീമീസ് കാതോലിക്കാബാവ മാർ ഈവാനിയോസ് തിരുമേനിയെ ദൈവദാസനായി പ്രഖ്യാപിച്ചു.
7. നവ. 11, 2009 - റോമിലെ വിശുദ്ധരുടെ നാമകരണത്തിനായുള്ള അപ്പസ്തോലിക തിരുസംഘത്തിലേക്ക് നാമകരണ നടപടികളുടെ തുർന്നുള്ള നടത്തിപ്പിൽ നയ്യാമിക തടസ്സങ്ങളില്ല (Nihil Obstat) എന്നുള്ള രേഖ ലഭിക്കുന്നതിനായി കാതോലിക്കാബാവ അപേക്ഷ സമർപ്പിക്കുകയും അത് ലഭിക്കുകയും ചെയ്തു.
8. ഡിസം. 15, 2009 - നാമകരണ നടപടികൾക്കാവശ്യമായ ചരിത്ര കമ്മീഷൻ മോറാൻ മാർ ബസേലിയോസ് ക്ലീമീസ് കാതോലിക്കാബാവ സ്ഥാപിച്ചു. ഇതിന്റെ ചെയർമാനായി റവ. ഡോ. ജെയിംസ് പുതുപറമ്പിൽ ഓ.ഐ.സി.യും റവ. ഡോ. ചെറിയാൻ വാരിക്കാട്ട്, റവ. ഫാ. പ്രദീപ് ജോർജ്ജ് എന്നിവരെയും നിയമിച്ചു. തുടർന്ന് റവ. ഫാ. പ്രദീപ് ജോർജ്ജിന്റെ സ്ഥാനത്ത് റവ. ഫാ. ജോസഫ് പുവത്തൂരയിൽ നിയമിതനായി.
9. ഏപ്രിൽ 14, 2011 - തിരുവനന്തപുരം മേജർ അതിദ്രാസനം നാമകരണ നടപടികളുടെ പെറ്റീഷണറാകുന്നതിനുള്ള അപേക്ഷ മോറാൻ മാർ ബസേലിയോസ് ക്ലീമീസ് കാതോലിക്കാബാവ പരിശുദ്ധ സിംഹാസനത്തിന് സമർപ്പിച്ചു.
10. ജൂൺ 14, 2011 - നാമകരണ നടപടികളുടെ വൈസ് പോസ്റ്റുലേറ്ററായി റവ. സിസ്റ്റർ ഡോ.സാന്ദ്ര ഏസ്.ഐ.സി.യെ മോറാൻ മാർ ബസേലിയോസ് ക്ലീമീസ് കാതോലിക്കാബാവ നിയമിച്ചു.
11. ജൂൺ 14, 2011 - നാമകരണ നടപടികൾക്കാവശ്യമായ ദൈവശാസ്ത്ര കമ്മീഷനെ മോറാൻ മാർ ബസേലിയോസ് ക്ലീമീസ് കാതോലിക്കാബാവ നിയമിച്ചു.
12. ജൂൺ 14, 2011 - കാതോലിക്കാബാവ തിരുമേനി നാമകരണ നടപടികളുടെ ഭാഗമായി രൂപതലത്തിലുള്ള അന്വേഷണ കമ്മീഷൻ സ്ഥാപിച്ചു. റവ. ഡോ. മൈക്കിൾ വട്ടപ്പലം എപ്പിസ്കോപ്പൽ വെലഗേറ്റായും റവ. ഫാ. സാജു അഗസ്റ്റിൻ സി.എസ്.ടി. നിതിന്യായ നടത്തിപ്പുകാരനായും നിയമിതരായി. റവ. സി. ജോസ് മേരി എസ്.എച്ച്. നോട്ടറിയായും പ്രോഫ. പുഷ്പ അഗസ്റ്റിൻ വൈസ് നോട്ടറിയായും നിയമിതരായി.
13. ആഗസ്റ്റ് 18, 2011- റോമിലെ പരിശുദ്ധ സിംഹാസനം തിരുവനന്തപുരം മേജർ അതിദ്രാസനത്തെ ദൈവദാസൻ മാർ ഈവാനിയോസ് തിരുമേനിയുടെ നാമകരണ നടപടികളുടെ പെറ്റീഷണറായി അംഗീകരിച്ചു.
14. ജൂൺ 23, 2014 - മോറാൻ മാർ ബസേലിയോസ് കർദ്ദിനാൾ ക്ലീമീസ് കാതോലിക്കാബാവയുടെ അധ്യക്ഷതയിൽ ദൈവദാസൻ മാർ ഈവാനിയോസ് പിതാവിന്റെ കബർ തുറന്ന് ഭൗതികാവശിഷ്ടങ്ങൾ കാനോനികമായി പരിശോധിക്കുകയും ഔദ്യോഗികമായി സ്ഥിരീകരിക്കുകയും ചെയ്തു.
15. ആഗസ്റ്റ് 25, 2016 - നാമകരണ നടപടികളുടെ മേജർ അതിദ്രാസന തലത്തിലുള്ള സമാപനം സെന്റ് മേരീസ് കത്തീഡ്രലിൽ മോറാൻ മാർ ബസേലിയോസ് കർദ്ദിനാൾ ക്ലീമീസ് കാതോലിക്കാബാവയുടെ പ്രധാന കാർമ്മികത്വത്തിൽ നടത്തുന്നു.

N.B: ഈ കല്പന അടുത്തു വരുന്ന ഞായറാഴ്ച വി. കുർബാന മദ്ധ്യേ നമ്മുടെ എല്ലാ പള്ളികളിലും, മിഷൻ കേന്ദ്രങ്ങളിലും ആരാധനാകേന്ദ്രങ്ങളിലും വായിക്കേണ്ടതാണ്.

ദൈവകൃപയാലും തിരുസിംഹാസനത്തിന്റെ അംഗീകാരത്താലും
 മലങ്കര സുറിയാനി കത്തോലിക്കാ സഭയുടെ
 മേജർ ആർച്ചുബിഷപ്പ്-കാതോലിക്കോസും
 തിരുവനന്തപുരം മേജർ അതിദ്രാസനത്തിന്റെ അധ്യക്ഷനുമായ
 മോറാൻ മാർ ബസേലിയോസ് കർദ്ദിനാൾ ക്ലീമീസ്
 കാതോലിക്കാ ബാവായിൽ നിന്നും
 നമ്മുടെ അധികാരത്തിൻകീഴുള്ള മേൽപ്പട്ടക്കാർക്കും കോർ
 എപ്പിസ്കോപ്പാമാർക്കും റമ്പാൻമാർക്കും പട്ടക്കാർക്കും
 ടെമ്മാശ്ശഗണത്തിനും സന്യസ്തർക്കും വിശ്വാസികളേവർക്കും വാഴ്വ്.

Prot. No. CPL 1/2016



സ്വയംഭൂവും സർവ്വശക്തനും ആദ്യന്തമില്ലാത്തവനും
 സാരാംശത്തിൽ സമതമുള്ളവനുമായ
 പ്രിയേക ദൈവത്തിനു സ്തുതി.

**ദൈവദാസൻ മാർ ഈവാനിയോസ് പിതാവിന്റെ
 നാമകരണ നടപടികളുടെ മേജർ അതിരൂപതാല സമാപനം**

അഭിവന്ദ്യ പിതാക്കന്മാരേ, വന്ദ്യ കോറപ്പിസ്കോപ്പാമാരേ, റമ്പാൻമാരേ, ബഹു. വൈദികരേ, ടെമ്മാശ്ശന്മാരേ, സന്യസ്തരേ, കർത്താവിൽ പ്രിയ വിശ്വാസികളേ!

മലങ്കര പുനരരുക്യ പ്രസ്ഥാനത്തിന്റെ ജനയിതാവു മലങ്കര സുറിയാനി കത്തോലിക്കാസഭയുടെ പ്രഥമ മെത്രാപ്പോലീത്തൻ ആർച്ചുബിഷപ്പും തിരുവനന്തപുരം അതിരൂപതയുടെ ഒന്നാമത്തെ ആർച്ചുബിഷപ്പുമായിരുന്ന നമ്മുടെ പുണ്യപിതാവ് ദൈവദാസൻ മാർ ഈവാനിയോസ് മെത്രാപ്പോലീത്തായുടെ വിശുദ്ധ പദവിയിലേക്കുള്ള നാമകരണ നടപടികളുടെ ഭാഗമായി നമ്മുടെ മേജർ അതിരൂപതാ തലത്തിലുള്ള നടപടിക്രമങ്ങൾ (Canonical Process) പൂർത്തിയായി എന്ന വാർത്ത സന്തോഷം സഭയുടെ ഇടയന്മാരും പുരോഹിതരും സമർപ്പിതരും മക്കളുമായ നിങ്ങളെ എല്ലാവരെയും അറിയിക്കുന്നതിൽ എനിക്ക് അതിയായ സന്തോഷമുണ്ട്. ഇത്തരൂണത്തിൽ, നമ്മെ എല്ലായ്പ്പോഴും വാത്സല്യത്തോടെ സംരക്ഷിച്ച് വഴിനടത്തുന്ന പരമകാരുണ്യ വാനായ ദൈവത്തിന് ഞാൻ ഹൃദയംനിറഞ്ഞ നന്ദി സമർപ്പിക്കുന്നു.

2016 ആഗസ്റ്റ് 25-ാം തീയതി തിരുവനന്തപുരം പട്ടം സെന്റ് മേരീസ് കത്തീഡ്രലിൽ വെച്ചു നമ്മുടെ സഭയിലെ അഭിവന്ദ്യ പിതാക്കന്മാരും ബഹു. വൈദികരും സഹകാർമ്മികരായി അർപ്പിക്കുന്ന

വി. സമൂഹബലിയോടെയാണ് ശുശ്രൂഷകൾക്ക് തുടക്കം കുറിക്കുന്നത്. കൃതജ്ഞതാ ബലിയർപ്പണത്തിനുശേഷം കത്തീഡ്രലിൽ വച്ചുതന്നെ തുടർനടപടികൾ നടക്കുന്നതാണ്. നാമകരണ നടപടികളുടെ ഭാഗമായി നമ്മുടെ മേജർ അതിദ്രാസന തലത്തിലുള്ള സമാപനവുമായി ബന്ധപ്പെട്ട രേഖകൾ സീൽചെയ്ത് ഒപ്പുവയ്ക്കുന്നതും അതിനാലുമായി നാമകരണ നടപടികളുമായി ബന്ധപ്പെട്ടവരുടെ സത്യപ്രതിജ്ഞ നടക്കുന്നതുമാണ്. രാവിലെ 11.30-ന് ശുശ്രൂഷകളും ചടങ്ങുകളും അവസാനിക്കുന്നതാണ്. കൃതജ്ഞതാ ബലിയർപ്പണത്തിനും തുടർന്നു നടക്കുന്ന കാനോനിക നടപടിക്രമങ്ങളിലും സംബന്ധിച്ച് അനുഗ്രഹം പ്രാപിക്കുന്നതിന് നിങ്ങളെ ഏവരെയും ഹൃദയപൂർവ്വം ക്ഷണിക്കുന്നു.

നമ്മുടെ മേജർ അതിരൂപതാ തലത്തിലുള്ള കാനോനിക നടപടികളുടെ പൂർത്തീകരണത്തിനുശേഷം, സൂക്ഷ്മപഠനാനന്തരം ചുമതലപ്പെട്ടവർ തയ്യാറാക്കിയ 97000 പേജുള്ള ഡോക്യുമെന്റ്സ് വിശുദ്ധ നാമകരണ നടപടികൾക്കായുള്ള തിരുസംഘത്തിൽ (Congregation for the Cause of Canonisation of Saints) ന്യൂഡൽഹിയിലെ അപ്പസ്തോലിക കാര്യാലയം (Apostolic Nunciature) വഴി സമർപ്പിക്കുന്നതും റോമിലെ തിരുസംഘം മാർ ഈവാനിയോസ് തിരുമേനിയുടെ വിശുദ്ധ പദവികളായുള്ള നാമകരണ നടപടികൾ തുടരുന്നതുമായിരിക്കും. ഇപ്പോഴുള്ള ദൈവദാസൻ എന്ന പദവിയിൽ നിന്നും ധന്യൻ, വാഴ്ത്തപ്പെട്ടവൻ, വിശുദ്ധൻ എന്നീ ഉയർന്ന പദവികളിലേക്കാണ് നമ്മുടെ പുണ്യപിതാവ് ഇനിയും ഉയർത്തപ്പെടുവാനുള്ളത്. സ്വർഗ്ഗത്തിന്റെ ഇഷ്ടത്തിൽ മാത്രമാണ് ഒരാൾ വിശുദ്ധ പദവിയിലെത്തിച്ചേരുന്നത് എന്നോർക്കുമ്പോൾ ഈ വിഷയത്തിലുണ്ടാകേണ്ട കൂടുതൽ പ്രാർത്ഥനയെക്കുറിച്ച് നമുക്ക് ഉറച്ച ബോധ്യമുണ്ടാകണം. ആയതിനാൽ ഈ നിയോഗത്തിൽ കൂടുതൽ പ്രാർത്ഥിക്കണമെന്ന് ഏവരെയും ഞാൻ ഹൃദയപൂർവ്വം ഓർമ്മപ്പെടുത്തുന്നു.

നാമകരണ നടപടികൾക്ക് തുടക്കം കുറിച്ച ഭാഗ്യസ്ഥരണാർഹനായ സിറിൽ ബസേലിയോസ് കാതോലിക്കാബാവാ തിരുമേനിയെ ഇത്തരൂണത്തിൽ പ്രത്യേകം കൃതജ്ഞതയോടെ ഓർക്കുന്നു. നമ്മുടെ സഭയുടെയും തിരുവനന്തപുരം മേജർ അതിരൂപതയുടെയും ചുമതല ഞാൻ ഏറ്റെടുത്ത ശേഷം നാമകരണ നടപടികളെക്കുറിച്ച് പരിശുദ്ധ സുന്നഹദോസിൽ പങ്കുവെച്ച നിമിഷം മുതൽ ഇന്നുവരെ നമ്മുടെ അഭിവന്ദ്യ പിതാക്കന്മാർ എല്ലാവരും നൽകിവരുന്ന വലിയ പിൻബലത്തിനും പ്രാർത്ഥനയ്ക്കും ഞാൻ പ്രത്യേകം നന്ദി അർപ്പിക്കുന്നു.

നാമകരണ നടപടികളുടെ ഔദ്യോഗിക അപേക്ഷകരായ (Petitioners) തിരുവനന്തപുരം മേജർ അതിരൂപതയേയും ബഥനി ആശ്രമത്തേയും ബഥനി മഠത്തേയും മേരീമക്കൾ മഠത്തേയും

കൃതജ്ഞതാപൂർവ്വം സ്മരിക്കുകയും നൽകിയ സഹായങ്ങൾക്ക് പ്രത്യേകം നന്ദി അർപ്പിക്കുകയും ചെയ്യുന്നു. നാമകരണ നടപടികളുടെ പോസ്റ്റുലേറ്ററായി സേവനം അനുഷ്ഠിച്ച അഭിവന്ദ്യ ഡോ. തോമസ് മാർ അന്തോണിയോസ് മെത്രാപ്പോലീത്തായ്ക്കും വൈസ് പോസ്റ്റുലേറ്റർ റവ. ഡോ. സിസ്റ്റർ സാന്ദ്ര എസ്.ഐ.സി.യ്ക്കും ഹൃദയംനിറഞ്ഞ നന്ദി സഭയുടെ നാമത്തിൽ ഞാൻ അർപ്പിക്കുന്നു. ചരിത്ര കമ്മീഷന്റെ അദ്ധ്യക്ഷൻ റവ. ഡോ. ജെയിംസ് പുതുപറമ്പിൽ ഒ.ഐ.സി., അംഗങ്ങളായി പ്രവർത്തിച്ച റവ. ഡോ. ചെറിയാൻ വാരിക്കാട്ട് അച്ചൻ, റവ. ഫാ. പ്രഭീഷ് ജോർജ്ജ്, റവ. ഫാ. ജോസഫ് പുവത്തുംതറയിൽ എന്നിവർക്കും, എപ്പിസ്കോപ്പൽ ഡെലഗേറ്റ് റവ. ഡോ. മൈക്കിൾ വട്ടപ്പലം, പ്രൊമോട്ടർ ഓഫ് ജസ്റ്റീസ് റവ. ഡോ. സാജു അഗസ്റ്റിൻ കൂട്ടോടി പുത്തൻപുരയിൽ സി.എസ്.ടി, നോട്ടറി റവ. സിസ്റ്റർ ജോസ് മേരി എസ്.എച്ച്, അഡ്ജന്റ് നോട്ടറി പ്രൊഫ. പുഷ്പ അഗസ്റ്റിൻ എന്നിവരോടുള്ള പ്രത്യേക നന്ദി അറിയിക്കട്ടെ. അനേകം ബഹു. വൈദികരും സിസ്റ്റേഴ്സും വൈദിക വിദ്യാർത്ഥികളും അത്മായ പ്രേഷിതരും യുവജനങ്ങളും ആത്മാർത്ഥമായി ഓരോ ഘട്ടത്തിലും നാമകരണ നടപടികളിൽ സഹായിച്ചിട്ടുള്ളത് കൃതജ്ഞതയോടെ സ്മരിക്കുന്നു.

ആയത് ദൈവമാതാവായ പരിശുദ്ധ കന്യകാമറിയത്തിന്റെയും, അപ്പസ്തോല സമൂഹത്തിന്റെയും, വിശിഷ്ടാ നമ്മുടെ പിതാവായ മാർത്തോമ്മാശ്ലീഹായുടെയും, സകലവിശുദ്ധരുടെയും പ്രാർത്ഥനകളാൽ തന്നെ, ആമ്മീൻ.

എന്ന്,
കർത്താവിൽ നിങ്ങളുടെ വിനീത ശുശ്രൂഷി,
+Baselioscleemis

06.08.2016
കാതോലിക്കേറ്റ് സെന്റർ
പട്ടം, തിരുവനന്തപുരം.

✠ **ബസേലിയോസ് കർദ്ദിനാൾ ക്ലീമീസ്**
മലങ്കര സുറിയാനി കത്തോലിക്കാ സഭയുടെ
മേജർ ആർച്ചുബിഷപ്പ്-കാതോലിക്കാ ബാവാ.

**ദൈവദാസൻ മാർ ഈവാനിയോസ് പിതാവിന്റെ
നാമകരണ നടപടികളുടെ മേജർ അതിരൂപതാ നാൾവഴികൾ**

1. ജൂലൈ 15, 1997 - നാമകരണ നടപടികൾ ആരംഭിക്കാനുള്ള അപേക്ഷ ബഥനി സന്യാസ സമൂഹത്തിന്റെ സുപ്പീരിയർ ജനറലായിരുന്ന വെരി. റവ. ഫാ. ജെറോം പീടികപറമ്പിൽ ഓ.ഐ.സി., ബഥനി സന്യാസിനി സമൂഹത്തിന്റെ സുപ്പീരിയർ ജനറൽ മദർ ഫിലോമിന എസ്.ഐ.സി., മേരിമക്കൾ സന്യാസിനി സമൂഹത്തിന്റെ മദർ ജനറൽ മദർ ഫെലിക്സ് ഡി.എം. ഉം ചേർന്ന് തിരുവനന്തപുരം അതിദ്രാസനാദ്ധ്യക്ഷൻ മെത്രാപ്പോലീത്തൻ ആർച്ചുബിഷപ്പ് അഭിവന്ദ്യ സിറിൽ മാർ ബസേലിയോസ് തിരുമേനിയുടെ സ്മർപ്പിച്ചു.